

## موجودہ دور میں حدود پر نظر ثانی

### اور اس میں شامل ماحولیات کا اعتبار

از: محمد عما دلحق مفتی

معاون ڈاکٹر نصیر اختر

لیکچرر، عثمان انسٹیٹیوٹ آف سینکنالوجی (ہمدرد یونیورسٹی)

اس سے پہلے کہ ہم ان جرائم اور سزاویں کا ذکر کریں جو حدود کے زمرے میں آتی ہیں ہمیں حدود کے لغوی اور اصطلاحی معنی پر بحث کرنی چاہیے۔ لغت میں حدود حد کی جمع ہے جس کے معنی ہیں روکنا، پھیرنا، باز رکھنا، حد جاری کرنا، حد مقرر کرنا اے یا کسی بھی چیز کی ذاتیات، اور اس ذاتیات کے اندر جو بھی چیزیں داخل ہوں ان کو محدود دات کہا جاتا ہے۔ اللہ تبارک و تعالیٰ نے قرآن کریم میں ارشاد فرمایا ہے کہ ﴿تَلَكَ حَدُودُ اللَّهِ وَمَن يَتَعَدُ حَدُودَ اللَّهِ فَقَدْ ظَلَمَ نَفْسَهُ﴾

۲

ترجمہ: یہ اللہ تعالیٰ کے حدود ہیں اور جو ان حدود سے تجاوز کرے گا گویا کہ اس نے اپنے اوپر ظلم کیا۔

چنانچہ جاننا چاہیے کہ شرعاً اور اصطلاحاً اس پورے عالم میں جتنے بھی جرائم ہیں ان کی کل

تین سزا میں ہیں۔

(۱) قصاص (۲) حدود (۳) تعزیر

### قصاص

قصاص کا مطلب ہے برابری اور اصطلاح شرع میں اس کا مطلب یہ ہے کہ اگر ایک شخص بذریعہ ظلم عدم کسی مسلم ذمی معابدہ انسان کو قتل کر دیتا ہے بغیر کسی وجہ کے تو قاتل کو مقتول کے بد لے میں قتل کیا جائے گا۔ اس کا یہ مطلب نہیں کہ قاتل اسی طریقے سے قتل کیا جائے گا جس طریقے سے مقتول کو قتل کیا گیا ہے بلکہ خون کا بدلہ خون ہو گا۔ لیکن یہ بھی ضروری نہیں کہ خون کا بدلہ خون ہی ہو کیونکہ ایسی صورت کہ جس میں ورثاء میت اگر خون کے بد لے میں تاو ان وصول کرنا چاہیں تو ان کو اس بات کا اختیار حاصل ہو گا کہ وہ تاو ان وصول کر کے مقتول کو معاف کر دیں۔ یہاں تک کہ اگر تاو ان نے بغیر ہی معاف کرنا چاہیں تو اس کا بھی اختیار حاصل ہو گا۔

اس مندرجہ بالا جرم کے علاوہ وہ تمام جرائم کہ جن کی سزا نصوص میں موجود ہو دہ حدود کھلاتی ہیں۔

### تعزیر

ایسے جرائم جن کی سزا میں نصوص قطعیہ موجود نہ ہوں بلکہ حاکم وقت یا موجودہ دور میں جن میں قاضی یا جسٹس اپی صوابیدی پر فصلہ صادر کرے یا وہ زمانہ ماضی میں ہونے والے صوابیدی فیصلے کے مطابق کسی مجرم کو سزا دے تو اس کو تعزیر کہتے ہیں۔ چنانچہ خلاصہ یہ ہوا کہ نصوص سے قصاص و حدود کا ثبوت ہوتا ہے نہ کہ تعزیرات کا۔

چنانچہ اب سوال یہ پیدا ہوتا ہے کہ تعزیرات حدود سے بڑھ سکتی ہیں یا نہیں تو میرے خیال میں کہ جہاں اسلامی نظریاتی کو نسل اس مسئلہ پر بحث کر رہی ہے کہ موجودہ دور میں حدود پر نظر ثانی کی

موجودہ دور میں حدود پر نظر عالی

جائے وہاں اسلامی نظریاتی کو نسل کو یہ بھی چاہیے کہ وہ تعزیرات پر بحث کرے کیونکہ اس دور میں جہاں اخلاقیات کا انتظام ہے اور عدیہ کی آزادی مشکوک نظر آتی ہے تو ایسی صورت میں قاضی یا جسٹس کے اختیارات پر بھی نظر ثانی امور واجہہ میں سے ہے۔ امام ابو حنفیہ کے مسلم کے مطابق تعزیرات حدود سے بڑھ سکتے ہیں جبکہ ائمہ تلاش کے نزدیک تعزیرات حدود سے نہیں بڑھ سکتے ہیں۔

آپ ﷺ نے ارشاد فرمایا کہ:

”الْحَلَالُ بَيْنَ الْحَرَامِ بَيْنَ وَبَيْنَهُمَا مُشْتَبَهَاتٌ لَا يَعْلَمُهُنَّ كَثِيرٌ مِّنَ النَّاسِ فَمَنْ أَتَقَى الشَّبَهَاتِ اسْتَبَرَءَ لِدِينِهِ وَعَرَضَهُ وَمَنْ وَقَعَ فِي الْمُشْتَبَهَاتِ فَقَدْ وَقَعَ فِي الْحَرَامِ إِلَّا وَانِ لَكُلُّ مَلْكٍ حَمِيَ إِلَّا وَانِ حَمَيَ اللَّهُ مَحَارِمٌ“ <sup>۳</sup>

ترجمہ: حلال بالکل واضح اور حرام بالکل واضح ہیں اور ان کے درمیان امور متشابہات ہیں جن کے بارے میں لوگوں کی اکثریت لاعلم ہے۔ چنانچہ جو متشابہات سے بچا اس نے اپنے دین اور عزت کو محظوظ رکھا اور جو متشابہات میں واقع ہوا تو وہ یقیناً حرام میں واقع ہوا..... خبردار یہ بات جان لو کہ ہر بادشاہ کے حدود ہوتے ہیں اور اللہ تعالیٰ کے حدود اسکے محaram ہیں۔

میری رائے ہے کہ اس مندرجہ بالا حدیث میں آپ ﷺ نے حدود اور تعزیرات دونوں پہلوؤں کو جاگر کیا ہے۔ آپ ﷺ نے یہ ارشاد فرمایا کہ حلال اور حرام دونوں بالکل واضح ہیں اور ان کے درمیان کچھ چیزیں مشتبہ ہیں جن کے بارے میں اکثر لوگ نہیں جانتے ہیں۔ چنانچہ حرمت کے ارتکاب پر جتنی بھی احادیث وارد ہوئی ہیں وہ تو حدود ہی سے متعلق ہوں گی اور قرآنی آیات جن میں جرم کی سزا ہیں واضح کردی گئی ہیں وہ بھی حدود سے متعلق ہوں گی آپ ﷺ نے اس کی مثال حدیث بالا میں اس طرح دی کہ جیسے کسی بادشاہ کی چراگاہ ہوتی ہے جہاں پر حکومتی جانور جلتے ہیں چنانچہ اگر غیر حکومتی جانور اس کے حدود میں داخل ہو جاتے ہیں تو نوبت جنگ تک پہنچ جاتی ہے کیونکہ پہلے بادشاہ کے حدود کی خلاف ورزی ہوئی ہے اور وہ جنگ کا یا اس کے خلاف کسی اور قسم کے

اقدامات لینے کا مجاز ہوتا ہے بالکل اسی طرح اللہ تعالیٰ کے حدود اس کے محارم ہیں کہ جن چیزوں سے اس نے منع کیا ہے اگر ان کی خلاف ورزی کی جائے گی تو اس پر سزا ہوگی اور مجرم کیخلاف اس جرم کی پاداش میں مختلف اقدامات اٹھائے جائیں گے۔

اب ان جرائم میں سے ایک جرم زنا بھی ہے جس کی پاداش میں حدود کے مطابق شادی شدہ کو سنگسار اور غیر شادی شدہ کو کوڑے مارے جاتے ہیں لیکن یہ دونوں سزا کیں موقوف ہوتی ہیں اپنے ثبوت پر اور شریعت نے اس کے ثبوت کے لیے چار گواہ طلب کیے ہیں۔ موجودہ دور میں اگر جم اس حد پر نظر ثانی کریں تو سوال یہ پیدا ہو گا کہ اگر اس جرم کے ثبوت میں چار گواہ میسر نہ ہوں لیکن ان چار گواہوں کے علاوہ کسی سائنٹیفک طریقے یا جدید آلات کے ذریعے یہ ثابت ہو جائے کہ فلاں شخص نے یہ جرم کیا ہے تو اس پر حذر نہ کا نفاذ ہو گا یا نہیں؟

میری رائے اس معاملے میں منطقی ہے۔ اس لیے کہ حدود کے نفاذ میں صرف جرم یا نوعیت جرم یا مجرم اور ملزم ہی کا عمل دخل نہیں ہے بلکہ اس میں ماحولیات وقت اور مجبوریاں بھی داخل ہو سکتی ہیں۔ اس پر دلیل حضرت عمر رضی اللہ تعالیٰ کا واقعہ ہے کہ جب انہوں نے اپنے دور میں حد سرقہ کو قتل طور پر ساقط کر دیا تھا تو اس میں ماحولیات اور مجبوری جیسی چیزوں کا بھی اعتبار کیا گیا تھا چنانچہ اگر DNA رپورٹ کسی ملزم کے جرم کو ثابت کر دیتی ہے اور اس صورت میں چار گواہ بھی موجود نہ ہوں تو اس رپورٹ کی بنیاد پر بعض حضرات کی رائے یہ ہے کہ حد کا نفاذ عمل میں لا ایجاداً چاہیے۔ لیکن یہاں پر اصحاب علم کا ایک یہ سوال ہو گا کہ چونکہ یہ حد بذریعہ قیاس نافذ ہوگی تو مقیس اور مقیس علیہ کے درمیان علت کا مشترک ہونا ضروری ہے۔

اب چونکہ یہ نفاذِ حد بذریعہ قیاس ہوگی کہ اس دورِ جدید میں ہم اس حد کو قیاس کریں گے تقریباً اول میں موقوف یا وقتی طور پر ساقط ہونے والی حد پر چنانچہ یہاں پر چند لوگوں کا اس بارے میں ایک شبہ پایا جاتا ہے اور میں یہ نہیں جانتا کہ وہ شبہ درست ہے یا نہیں لیکن اگر بغور اس کا مطالعہ کیا جائے اور بصارت کے ساتھ ساتھ بصیرت سے بھی کام لیا جائے تو وہ شبہ درست بھی معلوم ہوتا ہے۔

ان حضرات کے خیال میں مقیس اور مقتيس علیہ کے درمیان میں ہر اعتبار سے علت مشترک ہوئی چاہیے چنانچہ جب ہم اس مسئلہ زنا کو قیاس کرتے ہیں مسئلہ سرقہ پر تو مقیس اور مقیس علیہ کے درمیان میں ہمیں اتحاد نظر نہیں آتا ہے اس لیے کہ حد سرقہ میں قرن اول میں حد کو ساقط کیا گیا ہے جبکہ حد زنا میں ہم حد کو نافذ کرنے کو کھڑا ہے ہیں تو مقیس علیہ میں حد کا سقوط پایا جا رہا ہے اور مقیس میں حد کا نافذ پایا جا رہا ہے اور یہ بات بالکل عیاں ہے کہ حد کے سقوط میں احتیاط زیادہ ہے بہ نسبت حد کے نفاذ کے اور حد و تقاضا کرتے احتیاط کا اپنے نفاذ کے وقت۔

دوسری وجہ یہ ہے کہ سائنس نام ہے تحقیق، تحریقات، اور مشاہدات کا چنانچہ یہ ہو سکتا ہے کہ آج جو دعویٰ سائنس کا ہو کل اس سے زیادہ دعویٰ ہو اور جو حقائق سائنس آج پیش کر رہی ہے وہ کل کو تبدیل ہو جائیں۔

چنانچہ اس صورت میں ان وجوہات کے پیش نظر ہم نفاذ حد کے بجائے سقوط حد کو ہی ترجیح دیں گے اور چونکہ سائنس کے شمول سے تخلیق پانے والے متغیر اور متبدل نتائج کی وجہ سے شبہ پیدا ہو گیا ہے جس بنا پر اب نفاذ حد ممکن نہیں رہے گا تو نفاذ تعزیر کو ہی ترجیح دی جائے گی۔ لیکن جیسا کہ میں اس بحث کی ابتداء میں کہہ چکا ہوں کہ اب یا ایک الگ نوعیت کی بحث ہے کہ آیا تعزیر حدود سے بڑھ سکتی ہیں یا نہیں؟ اپنی جگہ پر ایک سوالیہ نشان ہو گا۔ فقه کے اصولوں کے مطابق اور مسلک حنفی کے سرخیل امام عظیم ابوحنفیہ کے قول اور احتجاد کے مطابق تو تعزیرات حدود سے بڑھ سکتے ہیں لیکن ائمہ شافعیہ کے نزدیک تعزیرات حدود سے نہیں بڑھ سکتے ہیں۔ میرے خیال میں موجودہ دور میں اخلاقیات کا انحطاط تقویٰ کی کمی اور زمہ دار یوں سے چشم پوشی، اقراب پروری اور اختیارات کا غلط استعمال بہانگ دہلیہ کہ رہا ہے کہ تعزیرات حدود سے تجاوز نہیں کرنی چاہیں اور بخیا جائیں کے صواب دیدی اختیارات پر ضرور نظر ثانی کرنی چاہیے۔ اسی طرح میری ناقص اور کوتاه رائے کے مطابق جدید فون اور ٹینکنالوجی کے اسرار اور موزکو شرعی معاملات میں نظر ثانی کر کے مقام اعتبار دیا جانا چاہیے اور ان کو مسائل معبرات کے قبیل سے گردانے ہوئے زیر بحث لا یا جانا چاہیے۔

زیر نظر بحث میں ایک اہم نکتہ سامنے آتا ہے کہ حدود کے نفاذ میں ماحولیات کا عمل دخل ہوتا ہے۔ میرے خیال میں اگر ہم اسلام کو ایک آفی مذہب گردانتے ہیں تو ہمیں اس میں ممالک کی قید سے قدرے آزاد ہونا پڑے گا۔ دنیا میں تیزی سے آنے والی تبدیلیوں کے نتیجے میں یہ ضروری نہیں کہ حنفی مسلم کی اقتداء و اتباع کرنے والے لوگوں کے تمام مسائل کا حل اسی فقہ میں موجود ہو۔ ایسا ہو سکتا ہے کہ حنفی مسلم کے لوگوں کے چند مسائل کا حل فقہ حنفی میں نہ ہو بلکہ کسی اور مستند فقہ کے اصولوں کے مطابق ہو۔ چنانچہ ایسی صورت میں فقہاء کرام کی ماضی کی رائے پر بھی نظر نافی کرنی ہو گی کہ تداخل فی المذاہب جائز نہیں ہے یعنی ایک شخص اگر حنفی مسلم کی تقیید کر رہا ہے تو اس کے لیے یہ جائز نہیں کہ وہ چند معاملات میں حنفی رہتے ہوئے کسی اور مسلم کی اتباع کرے۔ لیکن موجودہ دور میں رونما ہونے والی تبدیلیاں ہمیں پھر یہ سوچنے پر مجبور کر رہی ہیں کہ اگر اسلام ایک آفی مذہب ہے تو اس آفی مذہب میں یہ قید کیا حیثیت رکھتی ہے کہ جس پر بسا اوقات خود ایک ہی مسلم کے لوگوں کا عمل کرنا ممکن نہیں ہوتا ہے۔ میں اس پر ایک مثال پیش کرنا چاہوں گا۔

## تمثیل

صورت مسئلہ:

فقہ حنفی اس بات کی اجازت دیتی ہے کہ ایک عاقل اور بالغ لڑکا یا لڑکی اپنا نکاح خود کر سکتے ہیں اور وہ اس نکاح کے انعقاد میں وہ کسی ولی کے محتاج نہیں ہوں گے لیکن باقی ائمہ کرام کے نزدیک نکاح کے انعقاد کے لیے ولی کا ہونا ضروری ہے اور یہ حضرات حضرت عائشہ صدیقہؓ کی حدیث ذکر کرتے ہیں کہ ”ایما امرئۃ نکحت نفسہا بغیر اذن ولیہا فنکاحہ باطل باطل“۔<sup>۲۷</sup>

ترجمہ: جس کسی خاتون نے اپنا نکاح بغیر ولی کی اجازت سے خود کروالیا تو وہ نکاح باطل ہے باطل ہے باطل ہے۔

## اعتبار ماحول

جب ہم اس مسئلے کو ایک ہی ملک کے مختلف حصوں میں دیکھتے ہیں تو پاکستان کے وہ شہر جہاں پر تعلیمی رحجان زیادہ پایا جاتا ہے اگر کسی جسم کے سامنے یہ مسئلہ درپیش ہو گا تو اس کا جواب حنفی مسلک کے اعتبار سے اثبات میں ہو گا کیونکہ ان تمام بڑے شہروں میں اس ماحول کو برائیں سمجھا جاتا ہے۔ لیکن اگر ہم اسی قاضی یا جسم سے اس مسئلے کی بابت کوئی فصلہ دریافت کرنا چاہیں گے جو کہ مسلک کے اعتبار سے تو حنفی ہی ہو گا لیکن کسی ایسے قریب اور شہر میں ہو گا کہ جہاں اس آزادی کو برائی میں عیوب سمجھا جاتا ہو گا تو باوجود یہ کہ وہ قاضی حنفی ہو گا لیکن وہ حنفی مسلک پر بھی بھی اپنا فصلہ صادر نہیں کرے گا۔ کیونکہ ایسی صورت میں جہاں لڑکا اور لڑکی خطرے میں ہیں وہاں اس عمل کی تائید کرنے والا بھی اپنے آپ کو غیر محفوظ سمجھے گا اور ان علاقوں کی مثال جیسے ہمارے صوبہ سرحد کے علاقے اور پاکستان کے قبائلی علاقوں ہیں۔

اب اگر ہم ریاست سے باہر نکل کر اسی اسلام کوامریکہ یا یورپ کے ممالک میں پیش کریں گے تو ان کے لیے قابل قبول فصلہ ائمہ شاشکانہیں ہو گا بلکہ احناف کا ہو گا کیونکہ ان کے ماحول میں عاقل بالغ کی رائے اور ان کے فیصلوں کا اعتبار پایا جاتا ہے اور شریعت کا یہ حکم انکے ماحول سے مطابقت بھی رکھتا ہو گا۔

بنابریں میری رائے زیر نظر مضمون میں یہ ہو گی کہ جہاں حدود کے نفاذ میں ماحولیات اور جدید علوم کا لحاظ رکھا جانا ضروری ہے وہاں اسی طرح حدود کے نفاذ کے وقت مقاصد حدود (مقاصد شریعت) کو بھی مدنظر رکھنا امور واجبہ میں سے ہو گا۔

## مقاصد حدود اور مقاصد شریعت

شریعت مطہرہ میں اصل مقاصد ہیں نہ کہ وہ ذرائع کہ جن کے ذریعے سے مقاصد کا حصول ہوتا ہے اس میں کوئی شک نہیں کہ جو ذرائع اسلام نے ہمیں بتائے ہیں ان سے مقاصد کا حصول یقینی ہے لیکن جب ان ذرائع کا اختلاط ماحول سے ہو گا تو صرف حدود میں تبدیلی ہی نہیں

آئے گی بلکہ ذرائع میں بھی تبدیلی آسکتی ہے۔

اگر کوئی شخص اپنے جسم کے ایک محترم حصے سر، کو زمین پر رکھتا ہے تو مقصد یہ نہیں ہیکہ اس کی عبادت کا جو مقصد تھا وہ فرض عبادت کی ادائیگی کی صورت میں ادا ہو گیا کیونکہ شریعت کا مقصد یہ نہیں ہے کہ انسان اپنے سر کو صرف زمین پر رکھ دے بلکہ سرز میں پر رکھوانے کا مقصد انسان کے اندر موجود تکبر اور غرور کو ختم کرنا ہے کہ انسان اس بات کا اعتراف کر لے کہ کوئی ذات ایسی موجود ہے کہ جو تکبر اور غرور کے لائق ہے۔ اسی طرح پانچ وقت کی نماز کی ادائیگی کے ساتھ ساتھ اگر کسی انسان میں تکبر اور غرور پایا جاتا ہے تو اس کا مطلب یہ ہوا کہ شریعت کا اس حکم سے جو مقصد تھا وہ حاصل نہ ہوا۔ بالکل اسی طرح شریعت نے جو حدود مقرر کیں ہیں اس کا ہر گز یہ مطلب نہیں ہے کہ زیادہ سے زیادہ لوگوں کے ہاتھ کاٹے جائیں اور لوگوں کو سنگسار کیا جائے اور لوگوں کو کوڑے مارے جائیں بلکہ شریعت کا مقصد یہ ہے کہ کسی بھی معاشرے میں ظلم، نا انصافی اور جرم کو کم کیا جائے یعنی اگر حدود سے بڑھ کر تعزیرات کے ذریعے بھی ان جرم کو کم کیا جاسکتا ہے تو اس میں کوئی حرج نہیں ہے کہ حدود پر نظر ثانی کی جائے اور خصوصاً ماحولیات، مقاصد اور جدید علوم و فنون کو مد نظر رکھا جائے۔

### ماحولیات کے اثرات اور عمومی و خصوصی عوارضات

جب ہم بات کرتے ہیں ماحولیات کی تو ما حولیات کے کچھ دائی اثرات ہوتے ہیں اور کچھ عارضی اثرات ہوتے ہیں چنانچہ ہم نے جو حضرت عمر کے اس فیصلے کو دیکھا کہ جہاں پر انہوں نے حد سرقہ کے نفاذ کو موقوف کر دیا تھا تو یہ سقوط حد اس وقت کے ما حول کے اعتبار سے تھی اور معاشرے کی وہ حالت عارضی تھی نہ کہ دائی چنانچہ یہ ما حول کے اثرات کی وہ مثال تھی کہ جس میں عارضی وجوہات

کی بناء پر حد کو موقوف کر دیا گیا۔

**باب لا قطع في عام مجاعة** (یہ باب ہے اس کے بیان میں کہ قحط سالی کے زمانے میں قطع یہ نہیں ہو گا)

**قال المؤلف : دلالة الأحاديث على الباب ظاهرة ، وفي - الدر المختار : وفي أيام قحط - ۵**

ترجمہ: مولف کہتے ہیں کہ اس باب پر احادیث کی دلالت بالکل واضح ہے اور درمختار میں لکھا ہے قحط کے زمانے میں۔ اسی طرح ملاعی تاری رحمۃ اللہ نے مشکواۃ کی شرح مرقاۃ میں فرمایا:

والقطع في الحنطة وغيرها أجمعوا إنما هو في غير سنة القحط أما فيها فلساً وَ كَانَ مِمَّا يَتَسَارُعُ إِلَيْهِ الْفَسَادُ أَوْ لَا لَانَهُ عَنْ ضَرُورَةٍ ظَاهِرًا وَهِيَ تَبَيَّنُ التَّنَاؤلُ وَعَنْهُ عَلَيْهِ الصَّلَاةُ وَالسَّلَامُ لَا قطع في مجاعة مضطربة عن عمر لا قطع في عام سنة ۱۷۔

ترجمہ: کہ گندم اور اسکے علاوہ میں قطع یہ کاشوت ہے بذریعہ اجماع لیکن یہ ثبوت اس وقت ہیکہ جب قحط سالی کا زمانہ نہ ہو لیکن اگر قحط سالی کا زمانہ ہو تو پھر چور کا ہاتھ نہیں کاٹا جائے گا چاہے یہ امر مفضی ہو فساد کی طرف یا نہ ہو۔ اس لئے کہ یہ ایک اضطراری کیفیت ہے اور یہ اضطراری کیفیت بقدر ضرورت غیر کے مال کو مباح کر دیتی ہے۔ اور آپ ﷺ سے منقول ہے کہ بھوک کی حالت میں اضطراری کیفیت میں ہاتھ نہیں کاٹا جائے گا اور حضرت عمر رضی اللہ تعالیٰ عنہ سے منقول ہیکہ قحط سالی کے زمانے میں ہاتھ نہیں کاٹا جائے گا۔

**باب لا يقطع سارق الطعام في عام السنة** (یہ باب ہے اس کے بیان میں کہ قحط سالی کے زمانے میں کھانے کی چوری پر ہاتھ نہیں کاٹا جائے گا)

**واخرج : بطريق عبد الرزاق عن عمر عن يحيى بن أبي كثير ، قال**

: قال عمر بن الخطاب : لا تقطع في العذق ولا في عام السنة . وبه الى عمر عن ابـان : ان رجلاً جاء الى عمر بن الخطاب في ناقـة نـحرت ، فقال له عمر : هل لك في ناقـتين عـشرا وـين مـرتعـتين سـمينـين بـنـاقـتك ؟ فـانا لا نـقطـع في عـام السـنة ، والـمرـتعـان الـموـطـاتـان ” كـيـ ”

ترجمہ: حضرت عمر رضی اللہ تعالیٰ عنہ کا ارشاد ہے کہ قحط سالی کے زمانہ میں بھور کے خوش کی چوری پر چور کا ہاتھ نہیں کاٹا جائیگا نیز قحط سالی کے زمانہ میں مطلقاً قطع یہ نہیں ہو گا۔

حضرت ابـان سے روایت ہے کہ ایک آدمی حضرت عمر رضی اللہ عنہ کے پاس آئے اپنی اونٹی کے بارے میں گفتگو کرنے کیلئے کہ ان دو لوگوں نے ایک اونٹی زن بھ کر لی تھی تو حضرت عمر رضی اللہ عنہ نے ان سے فرمایا کہ کیا تم اپنی اونٹی کے عوض میں دو موٹی حاملہ اونٹیاں لینا پسند کرو گے؟ کیونکہ ہم قحط سالی کے ایام میں چور کا ہاتھ نہیں کاٹتے ہیں۔

وقيل المراد لا قطع في عام السنة وهي زمان القحط . لأن الضرورة تبيح التناول من مال الغير بقدر الحاجة فيمنع ذلك وجوب القطع لما روى عن مكحول رضي الله عنه أن النبي ﷺ قال لا قطع في مجاعة مضطر وذكر عن الحسن عن رجل قالرأيت رجلين مكتوفين ولحمما فذهب بهم إلى عمر رضي الله عنه فقال صاحب اللحم كانت لنا ناقـة عـشـراء نـنتـظـرـها كـما يـنـتـظـرـ الرـبـيع فـوجـدـتـ هـذـينـ قـدـ اـجـتـذـ رـاهـا فـقـالـ عمرـ رـضـيـ اللـهـ عـنـهـ هلـ يـرـضـيـكـ منـ نـاقـتكـ نـاقـتانـ عـشـراـ وـانـ مـرـعـتـانـ فـانـاـ لاـ نـقطـعـ فيـ العـذـقـ وـلاـ فيـ عـامـ السـنةـ وـكانـ ذـلـكـ فـيـ عـامـ السـنةـ وـالـعـشـرـاءـ هـىـ الـحـامـلـ الـتـىـ أـتـىـ عـلـيـهـ عـشـرـةـ اـشـهـرـ وـقـرـبـ وـلـادـتـهـاـ فـهـىـ اـشـدـ مـاـ يـكـونـ عـنـ اـهـلـهـاـ يـنـتـظـرـوـنـ الـخـصـبـ وـالـسـعـةـ بـلـبـنـهـاـ كـماـ يـنـتـظـرـوـنـ الـرـبـيعـ وـقـوـلـهـ فـانـاـ لاـ نـقطـعـ فيـ العـذـقـ مـنـهـمـ مـنـ يـرـوـىـ فـيـ الـعـرـقـ وـهـوـ الـلـحـمـ وـالـاـشـهـرـ الـعـذـقـ وـهـوـ الـكـبـاسـةـ وـمـعـنـاهـ لـاـ قـطـعـ فيـ عـامـ السـنةـ

للضرورة والمخصصة وقد كان عمر رضي الله عنه في عام السنّة يضم الى اهل كل بيت اهل بيت آخر ويقول ان يهلك الناس على انصاف بطونهم فكيف نأمر بالقطع في ذلك .

**ترجمہ:** (علامہ سرخی رحمۃ اللہ فرماتے ہیں) کہ قحط سالی کے زمانے میں چور کے ہاتھ نہ کاٹنے کی وجہ یہ ہیکہ کہ مجبوری میں دوسرے کے مال کو بقدر ضرورت مباح کے درجے میں استعمال کیا جاسکتا ہے اور اسکی وجہ سے چور کا ہاتھ نہیں کاٹا جائے گا اور یہ ضرورت و جو布 قطع یہ کے لئے مانع ہو گی اسکی دلیل یہ ہیکہ حضرت کعبوں رضی اللہ تعالیٰ عنہ سے مردی ہے کہ آپ ﷺ نے ارشاد فرمایا حالات اضطراری میں شدت بھوک کیوجہ سے چور کا ہاتھ نہیں کاٹا جائے گا اور حضرت حسن بصری کے واسطے سے منقول ہیکہ ایک آدمی نے کہا کہ میں نے دو آدمیوں کو گوشت اٹھائے دیکھا تو میں انکو حضرت عمر رضی اللہ تعالیٰ عنہ کی خدمت میں لے گیا، اونٹی والے نے کہا کہ ہماری ایک اونٹی حاملہ تھی اور ہم اسکے پچھے جنے کے منتظر تھے جیسا کہ لوگ موسم بہار کے منتظر ہوتے ہیں، میں نے ان دونوں کو دیکھا کہ دونوں نے میری اونٹی زنج کرڈی ای چنانچہ حضرت عمر رضی اللہ عنہ نے ارشاد فرمایا کہ کیا تم اپنی اونٹی کے عوض میں دو موٹی حاملہ اونٹیاں لینا پسند کرو گے؟ کیونکہ ہم قحط سالی کے ایام میں چور کا ہاتھ نہیں کاٹتے ہیں۔

(اور عشر اس حاملہ اونٹی کو کہتے ہیں کہ جو پچھے جنے کے قریب ہو اور یہ بہت خوش کی گھڑی ہوتی ہے صاحب مال کے لئے بالکل اسی طرح جیسے کوئی شخص موسم ربيع کا انتظار کرتا ہے اور راوی کا یہ نقل کرنا کہ ہم ہاتھ نہیں کاٹتے قحط سالی میں اس مقام پر عذق کی جگہ عرق کا لفظ بھی آیا ہے لیکن مشہور عذق یعنی قحط سالی ہی ہے۔ اور اس کا معنی ہیکہ چور کے ہاتھ نہیں کاٹ لے جائیں گے قحط سالی کے زمانے میں بوجہ حالات اضطراری میں ہونے کے اور بوجہ مخصوصہ کے اور حضرت عمر رضی اللہ عنہ نے قحط سالی کے زمانے میں دو گھروں کو آپس میں ملا لیا اور وہ یہ کہا کرتے تھے کہ ہم لوگوں کو ہلاک ہونے نہیں دیں گے بھوک کیوجہ سے۔ پھر کس طرح ہم حکم کریں اس قحط سالی میں ان کے ہاتھ کاٹنے کا)۔

میں یہ کہتا ہوں لیکن اس سے یہ بالکل بھی ثابت نہیں ہوتا کہ آئندہ حد میں تبدیلی کے لیے

موجودہ دور میں حدود پر نظر ثانی

اسی عارض کا ہونا ضروری ہے جو کہ حضرت عمر کے دور میں تھا۔ ہاں یہ ضرور ثابت ہوتا ہے کہ اگر عارض ایسا ہو کہ جو عمومی طور پر کسی معاشرے کو نقصان میں بنتا کر رہا ہو تو اس عارض کو قبول کیا جاسکتا ہے بالفاظ دیگر عارض اس وقت قبول کیا جائے گا جب عارض سے عمومی طور پر امت کو فائدہ ہو رہا ہونے کے خصوصی طور پر کسی فرد کو۔

بھی عمومی عوارضات کے نہ ہونے کی صورت میں بھی حد کے نفاذ میں نرمی کا معاملہ

اسی طرح جب ہم بات کرتے ہیں مقاصد شریعت کی اور مقاصد حدود کی تو ہم دیکھتے ہیں کتابت کی زندگی میں ایک صحابی آپ ﷺ کے پاس تشریف لائے اور خود اس بات کا اقرار کیا کہ میں نے زنا کیا ہے اور مجھ پر حد صادر کی جائے تو آپ ﷺ نے فوراً حد صادر نہیں کی بلکہ جواب ایسے کہا کہ نہیں آپ نے زنانہیں کیا ہو گا چنانچہ صحابی اپنے جرم کی تکرار کرتے چلے گئے اور آپ ﷺ بھی اپنے جواب کی تکرار کرتے چلے گئے اور آخر وقت تک یہ کوشش کی کہ ہو سکتا ہے کہ ان کی زبان سے کوئی متضاد جملہ صادر ہو جائے اور ان پر حد قائم نہ ہو کیونکہ متضاد جملے کے وقوع سے بیان مشکوک ہو جائے گا اور ان کو فائدہ شبہ کامل جائے گا۔ اس لئے کہ شریعت کا یہ قانون ہے کہ ”الحدود تندرء بالشبهات“

ترجمہ: شبہات کی وجہ سے حدود ساقط ہو جاتے ہیں۔

شبہات حدود کو ساقط کر دیتے ہیں۔ چنانچہ اگر شریعت کا مقصد صرف اور صرف لوگوں کو سنگار کرنا ہوتا تو آپ ﷺ اس طبقاً تنے سوالات نہ کرتے۔ اسی طرح جب ہم مقاصد شریعت کی بات کرتے ہیں تو ان مقاصد کا حصول کبھی جائز ہیلوں کی بدولت بھی ہوتا ہے۔ چنانچہ سوچنے کی بات یہ ہے کہ جب ان مقاصد کے حصول میں حیلہ اختیار کرنے کی اجازت دی جا رہی ہے تو یہ ثابت ہوتا ہے کہ شریعت کا اصل مقصد حدود کے باب میں صرف حدود کا نفاذ نہیں ہے بلکہ جرام کی تعداد کو روکنا ہے اور ان کا سد باب کرنا ہے۔

چنانچہ ان مثالوں سے صاف ظاہر ہے کہ شریعت کا مقصد حدود کے نفاذ میں کیا ہے یعنی صرف حد کا نافذ کرنا نہیں ہے بلکہ جرائم کو کنٹرول کرنا ہے۔ پھر اس ماحول میں میں سمجھتا ہوں کہ تعلیم کا بھی عمل دخل ہونا چاہیے کیونکہ کبھی ایک طبقہ کوئی جرم تو کرتا ہے اور کسی گناہ کا مرتکب ہوتا ہے لیکن اس کی وجہ اس کی معلومات کا نامہ ہونا ہوتا ہے یا اس کی معلومات کا نقص ہونا ہوتا ہے۔ تعلیم و تربیت کے پہلو کو قطعاً نظر انداز نہیں کیا جاسکتا۔ یہ تعلیم و تربیت کے ہی اثرات ہوتے ہیں کہ ایک طرف تو کتنا ایک بخس جانور ہے لیکن اگر تربیت یافتہ ہے تو اس کا لایا ہوا شکار کھانا درست اور جائز ہوتا ہے۔ اس ضمن میں میڈیا کا کردار بہت اہم ہو جائے گا کہ وہ اپنے معاشرے کے لوگوں کو باخبر رکھیں اور معاشرے کے لوگ لاعلم نہ ہوں کہ کس گناہ کے ارتکاب میں انہیں کیا سزا دی جاسکتی ہے۔ پھر حدود کے نفاذ میں عموم بلوی بھی معبر ہونا چاہیے۔ میں نہیں سمجھتا کہ میری یہ رائے درست ہے یا نہیں لیکن میرا یہ گمان ہے کہ صحبت کے پہلو کو نظر انداز نہیں کیا جاسکتا۔ یہ وہ پہلو ہے کہ جس کو آپ ﷺ نے بھی نظر انداز نہیں فرمایا کہ ایک بلی جیسا جانور جو کہ گوشت خور ہے لیکن اس کا گھروں میں اتنی کثرت سے آنا جانا تھا کہ اس کے جھوٹے سے بچنا ممکن تھا تو آپ ﷺ نے عمومی بلوی کو دیکھتے ہوئے یہ حکم صادر فرمایا کہ بلی کا جھوٹا ناپاک نہیں ہے کیونکہ اگر بلی کے جھوٹے کو ناپاک قرار دے دیا جائے تو اس میں امت کے لیے حرج تھا اور یہ تکلیف مالا طلاق کے قبیل سے ہو جاتا ہے کہ اللہ تعالیٰ اپنے بندوں کو ایک ایسی چیز سے بچنے کا حکم دے رہے ہیں کہ جس سے بچن بندے کے لیے ناممکن ہے اور یہ بات ثابت ہے کہ اللہ اپنے بندے کو اس کی طاقت سے زیادہ تکلیف نہیں دیتے ہیں۔ معاں سے یہ بھی ثابت ہوا کہ صحبت کے اثرات بھی ہوتے ہیں کہ بلی ایک گوشت خور جانور ہے لیکن انسانوں میں اس کا کثرت سے آنا جانا اس کی عادات و اطوار کو بھی بدل رہا ہے اور اس کے باوجود گوشت خور ہونے کے تمام خصلتیں گوشت خوروں والی موجود نہیں ہیں۔

چنانچہ بعض مقامات پر آپ ﷺ نے حدود کے نفاذ میں سخت فرمائی اور بعض مقامات پر آپ ﷺ نے حدود کے نفاذ میں نرمی فرمائی ہے۔ میرا یہ خیال ہے کہ عادی مجرموں کے باب میں

آپ ﷺ نے حد کے نفاذ میں کبھی بھی نرمی نہیں کی لیکن غیر عادی حضرات کے بارے میں حدود کے نفاذ میں آپ ﷺ نے یقیناً نرمی فرمائی ہے یا اس نرمی کے اختیار کرنے کی طرف اشارہ کیا ہے۔ کیونکہ ہم یہ بحث کرچکے ہیں کہ اصل شریعت میں احکامات نہیں ہیں بلکہ اصل مقاصد شریعت کا حصول ہے۔ اور چونکہ سزا کا مطلب کسی کو سدھارنا ہوتا ہے اور عادی جرم سدھرنے کے لیے راضی نہیں ہے تو اس کے ساتھ نرمی کا معاملہ یقیناً بے سود ہوگا جبکہ ایسا شخص کہ جس سے حداثتی طور پر کوئی گناہ سرزد ہو چکا ہے اور وہ عادی جرم نہیں ہے تو ہو سکتا ہے کہ وہ توبہ استغفار کرے اور یوں اپنے رب سے اپنے آپ کو معاف کروالے۔ اس لیے کہ اصل گناہ کے سرزد ہونے کے بعد اس میں پردہ پوشی ہے نہ کہ اظہار اور یہ بھی اس وقت ہوگا کہ جب جانبین کی رضامندی سے گناہ سرزد ہوا ہو لیکن اگر یہ گناہ ظلم سرزد ہوا ہو تو اس صورت میں مظلوم کو اس کے اظہار کا حق ہوگا بلکہ اس کا اظہار ضروری ہوگا تاکہ ظالم کو کیفر کردار تک پہنچایا جاسکے۔ اب میں اس مقام پر عادی و غیر عادی مجرموں کی مثال پیش کرنا چاہتا ہوں۔ ۱

عادی جرم کی مثال،

عن عائشه ائ قريشاً اهمهم شان المرة المخزومية التي سرقت فقالوا  
امن يكلم فيها رسول الله ﷺ فقالوا ومن يجرى عليه الاسامة بن زيد حب  
رسول الله ﷺ فكلمه اسامه فقال رسول الله ﷺ اتشفع فى حدمن حدود  
الله ثم قام فاختطب ثم قال انما اهلك الذين قبلكم انهم كانوا ازالا سرق فيهم  
الشريف تركوه واذا سرق فيهم الضعيف اقاموا عليه الحد وايم الله لو ان  
فاطمة بنت محمد سرقت لقطعت يدها“

وفي روایة لمسلم قالت كانت امرأة مخزومية تستعير المتع  
وتجده فامرها النبي ﷺ بقطع يدها فاتى اهلها اسامه فكلمه فكلمه رسول  
الله ﷺ فيها ثم ذكر الحديث بنحو ما تقدم (مشكوة ص ٣١٤)

ترجمہ: حضرت عائشہ صدیقۃؓ کا بیان ہے کہ ایک مرتبہ قریشی صحابہ ایک مخروبی عورت کے بارے میں بہت فکر مند تھے جس نے چوری کی تھی اور حضور ﷺ نے اس کے ہاتھ کاٹنے کا حکم دیا تھا ان قریشی صحابے نے آپس میں مشورہ کیا کہ اس عورت کے مقدمے میں کون آپ ﷺ سے گفتگو کر سکتا ہے اور پھر انہوں نے یہ فیصلہ کیا کہ حضرت اسامہ بن زید سے رسول ﷺ کو بہت محبت و تعلق ہے اس لیے اس بارے میں آپ سے کچھ کہنے کی جرات اسامہ کے علاوہ اور کسی کو نہیں ہو سکتی۔ حضرت اسامہ نے آپ ﷺ سے گفتگو کی رسول نے فرمایا تم اللہ کے حدود میں سے ایک حد کے بارے میں سفارش کرتے ہو اور پھر آپ کھڑے ہوئے اور خطبہ دیا پھر فرمایا کہ تم سے پہلے جو لوگ گزرے ہیں ان کو اسی چیز نے ہلاک کیا ان میں سے اگر کوئی شریف آدمی چوری کرتا تو وہ اس کو چھوڑ دیتے اور ان میں سے کوئی کمزور چوری کرتا تو وہ اس کو سزا دیتے۔ قسم ہے خدا کی اگر محمد کی بیٹی فاطمہ بھی چوری کرے تو میں اس کا ہاتھ کاٹ ڈالوں (بخاری و مسلم) اور مسلم کی ایک روایت میں ہے کہ حضرت عائشہ نے روایت کی کہ ایک مخروبی عورت کی یہ عادت تھی کہ وہ لوگوں سے عاریتا کوئی چیز لیتی تھی اور پھر اس سے انکار کر دیتی تھی چنانچہ نبی نے اس کا ہاتھ کاٹ ڈالنے کا حکم دیا۔ جب اس عورت کے اعزاء حضرت اسامہؓ کے پاس آئے اور ان سے اس بارے میں گفتگو کی اور پھر حضرت اسامہؓ نے آنحضرت سے اس کے متعلق عرض کیا۔ اس کے بعد حدیث کے وہی الفاظ ذکر ہیں جو اوپر کی حدیث میں نقل کیے گئے۔

چنانچہ میرا موقف اس حدیث سے بالکل واضح ہے۔

۱۔ مخروبیہ قبیلہ کی عورت نے چوری کی تھی اور یہ چوری مالی طور پر اس کی مجبوری نہ تھی۔ اور نہ ہی وہ تحطیسالی اور فقر و فاقہ کا شکار تھی

۲۔ حد کے نفاذ میں حائل عارض اس کے بڑے قبیلے سے تعلق ہونا تھا نہ کہ اس کا مجبور ہونا۔ اور یہ عارض انفرادی ہے جو قابل قبول نہیں۔

۳۔ یہ عورت عادی مجرم تھی جس کا مسلم شریف میں اس روایت پر چند الفاظ کا اضافہ ہے کہ یہ عورت لوگوں سے عام استعمال کی چیز عاری تالیا کرتی تھی اور پھر ان کو وہ اپنے نہ کرتی تھی کیونکہ لوگ عام استعمال کی چیز اگر کسی کو دیتے ہیں تو عموماً بھول جاتے ہیں۔

۴۔ حد کے نفاذ سے قبل سفارش کی جاسکتی ہے نہ کہ حد کے نفاذ کے بعد۔ اس لیے کہ حد کے نفاذ سے پہلے وہ بندہ کا حق ہوتا ہے اور حد کے نفاذ کے بعد وہ اللہ کا حق ہو جاتا ہے۔

وہ مقام جہاں انفرادی عارض حد کو موخر کر دیتا ہے یا با اوقات حد کو ساقط کر دیتا ہے  
۱۔ چند مقامات ایسے ہیں کہ جہاں پر انفرادی عارض حد کو موخر کر دیتا ہے۔

(فصل) ولا تقطع فی شَدَّةِ حَرْ وَ لَا بَرْدَ لَأَنَ الرَّمَانَ رِبْمَا أَعْنَانَ عَلَى قُتْلَهِ وَالغَرْضُ الزَّجْرُ دُونَ الْقُتْلِ۔

ترجمہ: اور نہ ہی ہاتھ کاٹے جائیں گے سخت گرمی اور سخت سردی کے زمانے میں کیونکہ کبھی کبھی یہ سبب بن جاتا ہے قتل کا اور (شریعت کا) مقصد سزا دینا ہے نہ کہ قتل کرنا ہے۔

یعنی اگر کسی سارق یا سارقہ کو قطع یہ کی سزا سنائی گئی اور موسم ایسا ہی کہ جس میں تکلیف زیادہ بڑھ سکتی ہے بہ نسبت عام موسم کے تو اس سلسلہ میں حد کے نفاذ میں تاخیر ہو گی کیونکہ مقصد اس کا صرف ہاتھ کاٹنا ہے لیکن اگر موسم کی وجہ سے اسکا زخم خراب ہو گیا اور نوبت اسکے مرنے تک آگئی تو اس صورت میں یہ سزا اسکے جرم سے زیادہ ہو گی جو کہ شریعت کا مقصود نہیں ہے۔

(فصل) ولا تقطع حامل حال حملہا ولا بعد وضعها حتی ینقضی نفاسہ اللہلا یقضی تلفها وتلف ولدھا“

ترجمہ: اور نہ ہی ہاتھ کاٹے جائیں گے حاملہ عورت کے وضع حمل سے پہلے اور نہ ہی وضع

حمل کے بعد یہاں تک کے وہ اپنی نفاس کی مدت مکمل کر لے تاکہ یہ سبب نہ بن جائے اسکے اور اسکے پچھلی ہلاکت کا یعنی اگر ایسی عورت کو قطع یہدی سزا انائی گئی ہے کہ جو حاملہ ہے تو اس پر اسوقت تک حد نافذ نہیں کی جائے گی جب تک وہ حاملہ ہو اور وضع حمل کے بعد بھی نفاس تک سزا میں تاخیر ہو گی کیونکہ اس میں اسکی جان جانے کا خطرہ ہے یا اسکے شکم میں موجود ایک نفس کے ضائع ہونے کا خطرہ ہے۔

### ”ولا یقطع مریض فی مرضه .....“

ترجمہ: اور نہ ہی کاٹے جائیں گے مریض کے ہاتھ اسکی حالت مرض میں یعنی اگر قطع یہدی کسی مریض کے بارے میں ہے تو اس صورت میں بھی وہ حد اس وقت تک نافذ نہ ہو گی کہ جب تک وہ مریض صحت یا ب نہ ہو جائے اور اسکیں بھی نکتہ وہی ہے جو ماقبل مذکور تھا کہ نوبت اس حد کے نفاذ سے اسکی جان کی ہلاکت تک نہ آجائے۔

ان مندرجہ بالا تین مثالوں کی روشنی میں، میں یہ کہتا ہوں کہ کبھی لزوم کا عارض انفرادی ہو گا لیکن حد صرف موخر ہی نہیں ہو گی بلکہ ساقط کی جائے گی اسلئے کہ فی زمانہ کچھ امراض ایسے ہیں کہ جن میں حد صرف موخر ہی نہیں کی جائے گی بلکہ ساقط کی جائے گی۔ جیسے شوگر کا مریض، اگر شوگر کا مریض چوری میں ملوث پایا جائے تو مندرجہ بالا جزئیات کی روشنی میں میرا عنده یہ ہو گا کہ اس پر حد سرقہ نافذ نہ ہو کیونکہ یہ ایک ایسا مرض ہیکہ کہ اس میں معمولی سے زخم سے بھی اجتناب برتنے کو کہا جاتا ہے۔ چنانچہ اگر اس صورت میں اس پر حد سرقہ ساقط کر دی جائے تو زخم مندل نہ ہونے کی صورت میں اسکی ہلاکت کا خدشہ موجود ہے جو کہ شریعت میں مقصود نہیں ہے۔

نتیجہ: چنانچہ وہ تمام صورتیں جہاں حد کا نفاذ ممکن نہیں ہو رہا ہے باوجود یہ کہ جرم ثابت ہو چکا ہے تو ہم حدود سے تحریرات کی طرف آئیں گے۔

## غیر عادی مجرم کی مثال

### مثال نمبرا

عن ابی هریرۃ قال اتی النبی ﷺ رجل وهو فی المسجد فناداه بارسول اللہ انى زنيت فاعرض عنه النبی ﷺ فتنحی لشق وجه الذی اعرض قبله فقال انى زنيت فاعرض عنه ﷺ فلما شهد اربع شهادات دعا ه النبی ﷺ فقال ابک جنون قال لا فقال احسنت قال نعم یا رسول الله قال ازہبوا به فارجموه۔

ترجمہ: حضرت ابو ہریرہؓ کہتے ہیں کہ ایک دفعہ نبی کریم ﷺ کے پاس ایک شخص آیا جبکہ آپ ﷺ مسجد نبوی میں تشریف فرماتھے تو اس شخص نے آواز دی کہ یا رسول ﷺ مجھ سے زنا کا ارتکاب ہو گیا ہے آپ نے یہ سن کر اپنا منہ اس کی طرف سے پھیر لیا وہ شخص پھر اس سمت میں آپ ﷺ کے چہرہ مبارک کے سامنے آ کھڑا ہوا جدھر آپ ﷺ نے اپنا منہ پھیرا تھا اور کہا کہ مجھ سے زنا کا ارتکاب ہو گیا ہے آپ ﷺ نے پھر اپنا منہ اس کی طرف سے پھیر لیا یہاں تک کہ جب اس نے چار مرتبہ اپنے جرم کا اقرار کیا تو حضور ﷺ نے اس کو بلا یا اور پوچھا کہ کیا تو دیوانہ ہے؟ اس نے کہا نہیں پھر آپ ﷺ نے پوچھا کہ کیا تو محسن ہے؟ اس نے کہا ہاں یا رسول اللہ اس کے بعد آپ ﷺ نے فرمایا کہ اس شخص کو لے جاؤ اور سنگسار کر دو۔

حدیث فی الباب سے مندرجہ ذیل باتیں ثابت ہوتی ہیں۔

۱۔ ماعز اسلامی زنا کے عادی نہ تھے اس لیے جب ان سے یہ گناہ سرزد ہوا تو انہیں بعد میں بہت شرمندگی ہوئی اور انہوں نے اپنے خمیر کے بو جھکوم کرنے کے لیے آپ ﷺ سے اس کا تذکرہ کیا۔ وہ اگر عادی مجرم ہوتے تو کبھی بھی اپنے گناہ کا اظہار و اعلان نہ کرتے۔

۲۔ آپ ﷺ نے بارہا یہ کوشش کی کہ وہ حد سے بچ جائیں اور توہہ استغفار کریں اور اس توہہ استغفار کی مزید تفصیل مثال نمبر ۲ میں عنقریب آ رہی ہے اسی لیے آپ ﷺ نے ان سے مختلف سوالات کئے اور ان سوالات کے مقاصد مندرجہ ذیل ہو سکتے ہیں۔

(الف) اس بات کی تحقیق کر لینا کہ اس گناہ کے ارتکاب سے پہلے اسے اس گناہ کی پاداش میں ملنے والی سزا کے بارے میں معلوم ہایا نہیں۔

(ب) آپ ﷺ کا پوچھنا کہ کیا تم پر دیوالگی طاری ہو گئی ہے یعنی اس بات کی طرف اشارہ کرنا کہ حدود کے نفاذ کے معاملے میں تحقیق کی کیا اہمیت اور کتنی اہمیت ہے۔

(ج) بار بار اس شخص سے سوال کرنے کا مقصد یہ تھا کہ بار بار جواب دینے میں ان کے بیانات میں اگر تضاد پایا جائے تو اسے شبہ کا فائدہ دیا جائے اور حد نافذ نہ کی جائے۔

(د) بار بار سوالات کا مقصد انہیں یہ احساس دلانا تھا کہ اصل توہیہ تھا کہ وہ اس گناہ کا اعلان نہ کرتے اور اللہ سے توہہ واستغفار کرتے شاید وہ تمہیں معاف کر دیتا۔ اور آئندہ کے لیے تم ہر برائی سے بچنے کا پختہ عزم کر لیتے چہ جائے کہ تم اپنی جان کی ہلاکت کی کوشش کر رہے ہو۔

## مثال نمبر ۲ ماعز اسلامی رضی اللہ تعالیٰ عنہ کے واقعہ زنا کی تفصیل

وعن یزید بن نعیم عن ابیه ان ما عزا اتی النبی ﷺ فاقر عنده اربع مرات فامر بترجمہ وقال له زال ولوسترته بثوبك كان خيرا لك قال ابن المندر

ان هزا لا امر ماعزا ان یاتی النبی صلی اللہ علیہ وسلم فیخبرہ۔

ترجمہ: حضرت یزید بن نعیم اپنے والد سے روایت کرتے ہیں کہ ماعز اسلمی رسول اللہ علیہ السلام کی خدمت میں حاضر ہوئے اور آپ علیہ السلام کے سامنے چار مرتبہ زنا کا اقرار کیا چنانچہ آپ علیہ السلام نے ان کو سنگار کرنے کا حکم دیا نیز آپ علیہ السلام نے ہزال سے فرمایا کہ اگر تم ماعز کو اپنے کھڑے سے چھپا لیتے (یعنی اس کے زنا کے واقعہ پر پردہ ڈال دیتے اور اس کو ظاہر نہ کرتے تو یہ تھا کہ یہ بہتر ہوتا ہیں المکدر رکھتے ہیں کہ ہزال ہی نے معاذ سے کہا تھا کہ نبی علیہ السلام کی خدمت میں حاضر ہو کر آآپ علیہ السلام کو اپنے واقعہ سے آگاہ کر دیں۔

### اہم نکات

بڑے علماء کے رائے اس میں یہ ہے کہ ماعز کا بھاگنا ان کے اقرار سے رجوع ہو سکتا ہے۔ جس کی طرف آپ علیہ السلام نے اشارہ کیا کہ تم نے انہیں چھوڑ کیوں نہیں دیا۔ لیکن میں اس مقام پر چند اضافات کی طرف توجہ لانا چاہتا ہوں۔

۱۔ ماعز اسلمی اپنے گناہ پر اس لیے بہت شرمندہ ہیں کہ وہ اس گناہ کے عادی نہ تھے  
کہ بنا بر شریت ان سے یہ گناہ سرزد ہوا تھا۔

۲۔ اصل گناہ کے بعد توبہ ہے ایسے مجرم کے لیے جو توبہ کا ارادہ رکھتا ہو اور غیر عادی ہو۔ اس لیے کہ آپ علیہ السلام سے جب ماعز اسلمی کا واقعہ بیان کیا جا رہا ہے کہ جب ان کو سنگار کیا جا رہا تھا تو وہ بھاگ کھڑے ہوئے تو آپ علیہ السلام نے ارشاد فرمایا کہ ”هلا ترکتموہ لعلہ، ان یتوب فیتوب اللہ علیہ کہ تم نے اس کو چھوڑ کیوں نہیں دیا شاید وہ اپنے اقرار سے رجوع کر لتیے اور اللہ تعالیٰ ان کی توبہ قبول کر کے سنگاری کے بغیر ہی اس کے گناہ معاف کر دیتے۔

۔ ۳۔ گناہ کے بعد اصل نفاذ حد نہیں ہے بلکہ پر دہ پوشی ہے لیکن اگر گناہ ظاہر ہو جائے تو پھر حد فرع ہو گا۔

ان مندرجہ بالا دو مثالوں میں جن میں غیر عادی مجرموں کا تذکرہ ہے آپ ﷺ نے ایک اصول کی وضاحت کر دی ہے جو کہ مندرجہ ذیل ہے۔

اصول: جہاں تک ممکن ہو سکے مسلمان کو حد سے بچاؤ۔

وعن عائشہ قالت قال رسول ﷺ ادروالحدود عن المسلمين  
ما استطعتم فان كان له مخرج فخلو سبيله فان الامام ان يخطى في العفو  
خير من ان يخطى في العقوبة۔

ترجمہ: اور حضرت عائشہ راوی ہیں کہ رسول ﷺ نے فرمایا کہ جہاں تک ہو سکے مسلمان کو حد کی سزا سے بچاؤ اگر مسلمان ملزم کے لیے بچاؤ کا ذرا بھی موقع نکل آئے تو اس کی راہ چھوڑ دو یعنی اس کو بری کر دو کیونکہ امام حاکم قاضی منصف کا معاف کرنے میں خطا کرنا سزادینے میں خطا کرنے سے بہتر ہے۔

#### خلاصہ بحث:

- (۱) موجودہ دور میں حالات اور عوارضات کو مد نظر رکھتے ہوئے حدود پر نظر ثانی ضروری ہی۔ نہیں بلکہ امور واجبہ میں سے ہے۔
- (۲) نیظر ثانی صرف حدود پر ہی ضروری نہیں بلکہ تعزیرات پر بھی ہونی چاہیے۔
- (۳) سائنس اور ٹکنالوجی کو ایک خاص حد تک مقام اعتبار دیا جانا چاہیے۔

- (۴) حدود اور تعزیرات کیسا تھا ساتھ مقاصد حدود اور مقاصد تعزیرات پر بھی بحث امور لازمہ میں سے ہوئی چاہیے۔
- (۵) مقاصد حدود اگر واضح ہو جائیں تو پھر جرائم کے کنٹرول پر دور جدید میں زراعت ابلاغ کے کردار اور اسکے محدودات کا تعین بھی ضروری ہے۔
- (۶) شریعت کا مقصد صرف سزا دینا نہیں ہے اس لئے کہ خون جیسے جرم میں بھی شریعت نے مقتول کے ورثاء کو اختیارات دیتے ہیں۔
- (۷) حدود کے نفاذ میں اجتماعی اور انفرادی دونوں عوارضات کا اعتبار ہونا چاہیے۔
- (۸) حدود کے نفاذ میں تاخیر باعتبار حالات کے بھی ہو سکتی ہے۔
- (۹) عارضی عارض بھی کبھی مستلزم ہو گا حد کے دائیٰ سقوط کو اور اس صورت میں رجوع تعزیر کی طرف ہی ہو گا۔
- (۱۰) ماعزؑ اپنے گناہ پر اس لیے بہت شرمندہ ہیں کہ وہ اس گناہ کے عادی نہ تھے بلکہ بنا بر بشیریت ان سے یہ گناہ سرزد ہوا تھا۔
- (۱۱) اصل گناہ کے بعد توبہ ہے ایسے مجرم کے لیے جو توبہ کا ارادہ رکھتا ہو اور غیر عادی ہو۔ اس لیے کہ آپ ﷺ سے جب ماعز کا واقعہ بیان کیا جا رہا ہے کہ جب ان کو سنگار کیا جا رہا تھا تو وہ بھاگ کھڑے ہوئے تو آپ ﷺ نے ارشاد فرمایا کہ ہلا ترکتموہ لعلہ، ان یتوب فیتوب اللہ علیہ کہ تم نے اس کو چھوڑ کیوں نہیں دیا شاید وہ اپنے اقرار سے رجوع کر لیتے اور اللہ تعالیٰ ان کی توبہ قبول کر کے سنگاری کے بغیر ہی اس کے گناہ معاف کر دیتے۔
- (۱۲) گناہ کے بعد اصل نفاذ حد نہیں ہے بلکہ پرده پوشی ہے اگر گناہ جانبین کی رضامندی سے ہو اور وہ گناہ ظاہر بھی نہ ہوا ہو۔ لیکن اگر گناہ ظاہر ہو جائے تو پھر حد فرع ہو گا۔

### حوالہ جات

- ۱۔ مصباح اللغات قدیمی کتب خانہ
- ۲۔ سورة الطلاق آیت نمبر ۱
- ۳۔ الحدیث، مشکوہ ص ۲۴۱
- ۴۔ صحيح مسلم ج ۲ صفحہ ۲۸
- ۵۔ ابن ماجہ، کتاب النکاح، باب لانکاح الابوی، دارقطنی، کتاب النکاح ج ۲ صفحہ ۳۸۱، متدرک حاکم ج ۲ صفحہ ۱۶۸، کنز العمال ج ۱۶ صفحہ ۵۲۹
- ۶۔ طریق عمر بن الخطاب
- ۷۔ اعلاء السنن جلد ۱، صفحہ ۲۲۷، مولانا ظفر احمد عثمانی، طبع ثالث ۱۳۱۵ھ، ادارة القرآن کراچی
- ۸۔ اعلاء السنن جلد ۱، صفحہ ۲۹۰، ۲۹۱، مولانا ظفر احمد عثمانی، طبع ثالث ۱۳۱۵ھ، ادارۃ القرآن کراچی
- ۹۔ کتاب المسوط، جلد نمبر ۹ صفحہ ۱۲۰، شمس الدین سرخی، دارالمعرفۃ بیروت۔
- لبنان
- ۱۰۔ الحروف و تسلیم بال شبہات
- ۱۱۔ متفق علیہ بحوالہ مشکوہ شریف ص ۳۱۷
- ۱۲۔ المغني والشرح الكبير ص ۲۶۱ جلد ۱

- ١٣۔ المغني والشرح الكبير ص ٢٦٧ جلد ١٠
- ١٤۔ المغني والشرح الكبير ص ٢٦٧ جلد ١٠
- ١٥۔ بخاری و مسلم بحوالہ مشکوحة ص ٣١٠
- ١٦۔ رواه ابو داود بحوالہ مشکوحة ص ٣١١
- ١٧۔ رواة الترمذی بحوالہ مشکوحة ص ٣١١